



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 40

26 ta' Lulju 2010

Minuti tas-Seduta Nru. 40 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar it-Tnejn 26 ta' Lulju 2010.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. Il-minuti tal-ewwel parti u t-tieni parti tas-seduta Nru. 39 li saru fl-14 ta' Ġunju u l-5 ta' Lulju 2010, ġew approvati u ffirmati mingħajr emendi.

2.0. Materji Mqajjma mill-Minuti

2.1.1. Konkors - Sportivi Melleħin tas-Sena 2009/2010

(S/4/4)

- 2.1.2. Sar aċċenn għall-minuta 23.1. tas-seduta preċedenti. Is-Sindku għarraf li daħlu n-nominazzjonijiet segwenti:

L-Aktar Atleta Li Jipprometti	Vella Darren	Sparar
	Vella Matthew	Futbol

L-Aħjar Att Sportiv	Bartolo Raymond	Baseball
	Mellieħa Basketball Team	Basketball

Tim Sportiv tas-Sena	Mellieħa Athletics Club	Atletika
	Mellieħa Northenders	Baseball
	Mellieħa Sports Club Youth Nursery	Futbol

L-Uffiċjal tas-Sena	Bugeja Tania	Netball
	Debono Vincent	Tigrijiet taż-Żwiemel

L-Isportiva tas-Sena	Bugeja Tania	Netball
	Cilia Judith	Netball

L-Isportiv tas-Sena	Borg Alex	Snooker
	Borg St John Wayne	Futbol
	Cauchi Luke	Futbol
	Chetcuti William	Sparar – Double Trap
	Deguara Edward	Snooker

- 2.1.3. Kien hemm diskussjoni dwar minn għandu jiġi nominat għar-Rikonoxximent mill-Kunsill Lokali Mellieħa għal Hidma b'Risq l-Sports fil-Mellieħa.. Il-Kunsill ikkunsidra diversi persuni, iżda l-għażla waqgħet fuq is-Sur Edward Camilleri li serva 'il fuq minn tletin sena bħala president tal-Mellieħa Sports Club.
- 2.1.4. Is-Sindku ppropona li l-ġurija tkun komposta minn persuni ġejjin mill-qasam ġurnalistiku bħal Medialink Communications, The Times of Malta, The Malta Independent, One Productions, Di-Ve.Com u Malta Today. Issuġġerixxa wkoll li s-serta tkun taħt il-patroċinju tas-Sur Carmelo Bartolo – il-Viċi President tal-Malta Football Association.
- 2.1.5. Kien propost li l-premjijiet għandhom jiġthabbru mill-kunsillieri, filwaqt li s-serata tiġi pprezentata minn Catherine Mifsud u Mark Mizzi li huma kummentaturi tal-isports ma' Melita Cable Television.
- 2.1.6. Il-Kunsill qabel mal-proposti mressqa fil-minuti 2.1.4. u 2.1.5. aktar 'il fuq.

2.2.1. Proġett – “Two Coasts - One Europe” (P/10/6)

- 2.2.2. Is-Sindku rrefera għall-minuta 4.2.1. tat-tieni parti tas-seduta preċedenti u għarraf li saret talba sabiex il-Gvern Ċentrali jgħin fil-ko-finanzjament ta' dan il-proġett.
- 2.2.3. Is-Segretarju għarraf li huwa għadda d-dettalji dwar spejjeż tal-ivjaġġar li saru mill-grupp Pollakk lill-European Union Programmes Agency, filwaqt illi qed jinġabar l-materjal kollu meħtieġ sabiex jiġi sottomess ir-rapport finali, inkluż dak finanzjarju, bil-għan li jiġi mgħoddi lill-EUPA fiż-żmien stabbilit.
- 2.2.4. Il-Kunsill innota t-tagħrif mogħti.

2.3.1. AvventuraSajf 2010 (E/3/4/Vol VIII)

- 2.3.2. Il-Kunsillier H. Fenech irrefera għall-minuta 19.1. tat-tieni parti tas-seduta preċedenti u għarraf li sad-data tas-seduta kien hemm 115 tfal li rreġistraw u hallsu biex jattendu AvventuraSajf 2010. Huwa kompli jgħid li dan kien l-għola ammont ta' tfal li attendew minn meta bdiet tittieħed din l-inizjattiva.
- 2.3.3. Is-Sur Fenech qal li f'din l-edizzjoni ngħatat konsiderazzjoni partikulari sabiex jinżamm il-kordinatur tas-sena ta' qabel, kif ukoll intalbu jagħtu s-servizzi ta' tagħhom għalliema waħda tal-kindergarten u *facilitator*, minħabba l-esperjenza li għandhom mat-tfal. Dan biex jiġi evitat li, appartu l-kordinatur, il-persuni l-oħra nvoluti jkunu kollha ta' eta` żgħira.
- 2.3.4. Il-Kunsill innota t-tagħrif mogħti.

2.4.1. Tindif ta' aperturi fiċ-Ċentru ta' Matul il-Jum (A/1/2/Vol IV)

- 2.4.2. Is-Sur R. Cutajar aċċenna għall-minuta 4.6.1. tat-tieni parti tas-seduta preċedenti u staqsa dwar jekk inhargitx il-*purchase order* rigward it-tindif tal-aperturi. Is-Segretarju wieġeb fl-affermattiv.
- 2.4.3. Is-Sindku kompli jgħid illi jidher li ser ikun hemm konkorenza biżżejjed biex jibda jiffunzjona n-*Night Shelter* għal dawk l-anzjani li jitolbu l-wens matul il-lejl f'Dar il-Madonna tal-Mellieħa. Huwa fakkar li l-Kunsill kien ivvota €20,000 għas-Servizzi fil-Komunita` (Vot

Nru. 3380), li probabilment parti zghira minnhom biss ser tkun intefqetgħet sal-aħħar tas-sena finanzjarja. Is-Sur R. Cutajar għallhekk ippropona li dan il-vot jintuza biex jinxtraw xi attrezzi li jkunu meħtieġa biex jibda jiffunzjona n-*Night Shelter*.

2.4.4. Il-Kunsill qabel mal-proposta.

2.5.1. Skema ta' Ghajnuna Finanzjarja għal Korsijiet *Lifelong Learning* (E/3/1/Vol III)

2.5.2. Il-Kunsillier C. Bartolo għarraf illi filwaqt li huwa kkonkluda l-kuntatti mal-Ladies Craft Circle dwar il-kors tal-biżżilla, għadu ma rnexxielux jagħmel l-istess mal-Art Club 2000, fir-rigward tal-kors dwar l-artiġjanat.

2.5.3. Is-Segretarju għied l-attenzjoni li d-Dipartiment tal-Kunsilli Lokali u d-Divizjoni tal-Edukazzjoni tat sal-20 ta' Awwissu 2010 biex il-Kunsill jgħaddilha d-dettalji kollha meħtieġa, inkluż l-ispejjeż previsti.

2.5.4. Il-Kunsill innota t-tagħrif mogħti.

2.6.1. *Caravans* fl-inħawi tal-Qortin it-Twil fl-Armier (C/4/Vol III)

2.6.2. Is-Sindku rrefera għall-minuta 4.11.1. tat-tieni parti tas-seduta preċedenti u ressaq kopja ta' ittra datata 18 ta' Frar 2008, mibgħuta mill-Prim Ministru lill-President ta' Armier Developments Ltd, fejn kien kitiblu li "*Il-Gvern dejjem għamilha ċara, u qed jerġa jagħmilha ċara llum, illi dawk il-kmamar li nbnew qabel l-1992 mhux ser jitwaqqgħu*". Is-Sur R. Cutajar illi minn din l-ittra joħroġ biċ-ċar, li fir-rigward tal-*caravans*, qatt ma ngħatat xi konċessjoni mill-Gvern. Kompla jgħid li f'artiklu li deher fuq il-gurnal "The Times" deher ċar li d-Dipartiment tal-Artijiet ta raġun lill-Kunsill f'din l-interpretazzjoni.

2.6.3. Is-Sur R. Cutajar aċċenna wkoll għall-fatt li fl-inħawi tal-Qortin it-Twil inġiebu tlettax-il caravan, li għal bidu tqiegħdu b'mod inordinat. Wara li ngħibdet l-attenzjoni tas-sidien, dawn ġew ipparkjati b'ċerta ordni.

2.6.4. Il-Kunsill innota t-tagħrif mogħti.

2.7.1. Post ta' Rikrejjazzjoni fi Triq il-Migħba, Għasel u Xehda (P/4/23/Vol II)

2.7.2. Is-Sindku rrefera għall-minuta 14.1. tat-tieni parti tas-seduta preċedenti u għarraf li l-kuntrattur konċernat intalab jieħu l-miżuri meħtieġa biex jitneħħa l-periklu madwar is-sit imsemmi. Is-Sur R. Cutajar qal ukoll li huwa previst li sa' Diċembru 2010, ix-xogħol fuq il-proġett ser ikun wasal fi stadju avanzat.

2.7.3. Il-Kunsill innota t-tagħrif mogħti.

2.8.1. Żieda fis-servizzi tal-Infurzar tal-Liġi matul ix-xhur tar-Sajf (W/3/Vol VIII)

2.8.2. Is-Sindku rrefera għall-minuta 15.1. tat-tieni parti tas-seduta preċedenti u għarraf li saret laqgħa mal-Perit Graziella Galea – iċ-*Chairperson* tal-Kumitat Kongunt Tramuntana. L-istess laqgħa kienet tittratta n-nuqqasijiet mill-Gwardjani Lokali assenjati fuq xogħol fil-Mellieħa. Is-Sur R. Cutajar għarraf ukoll li saru spezzjonijiet f'dawn il-postijiet flimkien mal-Uffiċjal Awtorizzat u l-Viċi Sindku E. Bartolo.

2.8.3. Il-Kunsill innota l-azzjoni li ttieħdet.

2.9.1. Pjan għall-Iżvilupp Rurali - Mizura 313 u 323 – *Heritage Trail* f'Selmun (P/10/3)

2.9.2. Saret referenza għall-minuta 18.1. Is-Sindku għarraf li l-applikazzjoni għall-fondi taħt il-Miżura 313 giet aċċettata mill-Bord tal-Evalwazzjoni, iżda tpoġġiet fl-ewwel post tal-lista tar-riżerva, minħabba li l-ammont ta' fondi allokatu mill-Unjoni Ewropea ġew eżawriti. Intqal ukoll li l-Gvern mistenni jzid l-allokkazzjoni fil-fond tal-Miżura 313.

2.9.3. Is-Sindku għarraf ukoll li l-applikazzjoni dwar il-Miżura 323 ġiet irrifjutata peress li l-Bord tal-Evalwazzjoni esprima d-dubji tiegħu dwar kemm il-Kunsill Lokali jista' jidhol għall-ko-finanzjament li meħtieġ isir. Raġuni oħra mogħtija kienet li l-beni nvoluti kienu għadhom mhux devoluti uffiċjalment lill-Kunsill. Is-Sur R. Cutajar kompla jgħid li bil-għajnuna tal-konsulent legali, ġie pprezentat appell minn din id-deċiżjoni, fejn inghatat ċertifikazzjoni mid-Dipartiment għall-Gvern Lokali dwar il-qagħda finanzjarja tal-Kunsill fl-aħħar tliet snin, kif ukoll ingibdet l-attenzjoni li l-Gvern holoq fond ta' ko-finanzjament sabiex jgħin lill-Kunsilli Lokali jibbenefikaw minn fondi taħt id-diversi programmi tal-Unjoni Ewropea. Il-Bord ġie mgharraf ukoll t-talba originali għad-devoluzzjoni tal-beni storiċi f'Selmun u fl-Imġiebaħ kienu tmur lura sa Settembru 2008, filwaqt illi l-awtoritajiet kompetenti kienu diġa ddkjaraw li dawn ser jiġu mghoddija lill-Kunsill fi ftit żmien ieħor.

2.9.4. Il-Kunsill innota t-tagħrif mogħti.

2.10.1. Toroq u arranġamenti tat-traffiku f'Santa Marija Estate (T/3/2/Vol X)

2.10.2. Il-Viċi Sindku E. Bartolo irrefera għall-minuta 22.1. tat-tieni parti tas-seduta preċedenti u rrefera għar-rapport li sar wara l-laqgħa li kien hemm fit-2 ta' Lulju 2010 mal-*Land Transport Directorate*, fi hdan Transport Malta. Is-Sur E. Bartolo kkummenta li minkejja illi kien hemm qbil fuq l-introduzzjoni ta' diversi miżuri, id-direttorat tefgħa hafa piż tal-implimentazzjoni tagħhom fuq il-Kunsill.

2.10.3. Il-Kunsill innota l-proposti mressqa.

3.0. Tqegħid ta' Karti

- Skeda ta' Pagamenti – 09/06/10 – 19/07/10
- Skeda ta' Infieq permezz tal-*Petty Cash* – 08/05/10 – 10/06/10
- Skeda ta' Infieq permezz tal-*Petty Cash* – 11/06/10 – 01/07/10
- Skeda ta' Infieq permezz tal-*Petty Cash* – 02/07/10 – 19/07/10
- *Purchase Request Form* – 19/05/10
- Skeda ta' korrispondenza li waslet
- Skeda ta' korrispondenza li ntbagħtet
- Minuti – Laqgħa ta' konsultazzjoni mal-Operaturi ta' Negozji fit-Toroq Ewlenin dwar ir-Riforma fit-Trasport Pubbliku u t-Traffiku – 21/06/10

4.0. Korrispondenza

4.1.1. Skedar tal-inħawi fil-Wied tal-Mizieb u l-Wied ta' Xaqrani (P/5/7)

4.1.2. Il-Kunsill ġie mgharraf li permezz ta' avviż fil-Gazzetta tal-Gvern ġie skedat il-Wied tal-Mizieb u il-Wied ta' Xaqrani bis-saħħa ta' diversi *policies* fil-Pjan ta' Struttura. Permezz ta' ittra datata 16 ta' Lulju 2010, il-MEPA għarrafet lill-Kunsill li jista' jagħmel rappreżentazzjonijiet sa tletin jum minn din id-data tal-ittra, dwar din il-miżura skond ma tipprovdi l-liġi dwar l-Ippjanar u l-Iżvilupp.

4.1.3. Il-Kunsill innota l-kontenut tal-pjanta mehmuża mal-ittra msemmija u qabel mal-iskedar propost.

4.2.1. Serata kulturali fil-Manikata (S/6/Vol III)

4.1.2. Is-Sindku rrefera għal ittra datata 18 ta' Lulju 2010 mibgħuta mill-Kunsill Pastoral Parrokkjali tal-Manikata, fejn appellaw lill-Kunsill sabiex jissieheb fl-organizzazzjoni ta' "Lejla għaž-Żiffa" li ser tittella' fit-28 ta' Awwissu 2010 fi Triq Dun Manwel Grima, biswit il-Knisja Parrokkjali. Huwa qal li l-Għaqda Residenti Manikata ser tkun involuta f'din l-attività.

4.2.2. Il-Kunsill qabel li għandu jippartecipa u jagħti l-kontribut tiegħu.

4.3.1. Estensjoni tal-Uffiċċju Amministrattiv (K/1/2/Vol IV)

- 4.3.2. Saret referenza għal ittra datata 11 ta' Lulju 2010, mibghuta mis-Sur Godfrey Gauci, is-sid tal-fond li jinsab taħt il-bini proprjeta` tal-Mellieħa Sports Club, fi Triq il-Madonna tal-Fatima kantuniera ma' Triq il-Parroċċa. Permezz tal-istess ittra, is-Sur Gauci għarraf lill-Kunsill li huwa lest jikkonsidra il-bejgħ tal-fond fejn attwalment hemm il-ħanut bl-isem ta' "Foodland".
- 4.3.3. Il-Kunsill kien tal-fehma li s-Sur Gauci għandu jintalab jgħid kemm qed jitlob biex ibiġh il-fond tiegħu. Fid-dawl tal-fatt illi fil-jiem li għaddew inhatar kumitat ġdid tal-Mellieħa Sports Club, ġie deċiż ukoll li ssir laqgħa miegħu dwar l-istess suġġett.

4.4.1. Premju Żgħażuġ tas-Sena 2010 (N/1/Vol II)(Z/1/Vol III)

- 4.4.2. Inqrat ittra datata 26 ta' Lulju 2010, mibghuta mill-Fundazzjoni OASI, fejn il-Kunsill intalab iressaq in-nominazzjoni tiegħu għall-premju msemmi hawn fuq.
- 4.4.3. Is-Sindku nnomina lis-Sinjurina Daniela Cauchi li kienet involuta fi proġett dwar dijanjozi fuq mart tal-ġilda bl-użu tal-informatika. Bl-istess proġett, flimkien ma' tliet żgħażaġh oħra, hija rrappreżentat lill-Malta fil-Worldwide Microsoft Imagine Cup Competition li saret fil-Polonja, fejn it-tim Malti kklassifika fit-tmax-il post minn fost 70 tim.
- 4.4.4. Il-Kunsill qabel man-nomina tas-Sinjurina Cauchi.

4.5.1. Premju Anzjan tas-Sena (N/1/Vol II)

- 4.5.2. Is-Sindku rrefera għal ittra datata 19 ta' Lulju 2010, mibghuta mis-Segretarjat Parlamentari għall-Anzjani u Kura fil-Kumunita`, fejn il-Kunsill ġie mistieden jinnomina persuna għall-Premju Anzjan tas-Sena. Il-persuna nominata trid tkun impenjata f'inizjattivi volontarji b'risq persuni anzjani u ma' persuni oħra, bil-għan li titjeb il-kwalita` tal-ħajja tagħhom.
- 4.5.3. Il-Kunsill kien tal-fehma li għandu jinnomina lis-Sur Philip Bezzina li jagħmel xogħol volontarju fost il-morda u l-anzjani tal-Mellieħa. Għalhekk, il-Kunsill talab sabiex jingabar tagħrif dwaru qabel d-data ta' l-egħluq – fit-13 ta' Settembru 2010.

5.1. Talbiet għal Xiri ta' Servizzi u Oġġetti

- 5.2. Ġiet imressqa *Purchase Request Form* datata 19 ta' Lulju 2010.
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

6.1. Talbiet għal Hlasijiet ta' Servizzi u Materjal

- 6.2. Tressqet skeda ta' pagamenti mitluba bejn id-9 ta' Ġunju u d-19 ta' Lulju 2010.
- 6.3. Tressqu wkoll tliet Skedi ta' Infieq permezz tal-*Petty Cash*, li flimkien ikopru l-perjodu bejn it-8 ta' Mejju u d-19 ta' Lulju 2010.
- 6.4. Il-Kunsill ra l-iskedi msemmija fil-minuti 6.2. u 6.3., approvahom u ġew iffirmati.

7.1. Proposta dwar il-bini ta' kumpless residenzjali u kummerċjali fi Triq Ġorġ Borg Olivier – PA 1936/09 (P/5/8/G)

- 7.2. Billi l-promutur ta' dan il-proġett kien indispost, ġie deċiż li dan is-suġġett għandu jerġa' jitpoġġa fuq l-aġenda tas-seduta li jmiss.

8.1. Thejijiet għall-Iljeli Melleħin 2010 (A/5/3/5/Vol II)

- 8.2. Is-Sindku ppropona li fl-edizzjoni li jmiss il-protagonisti ewlenin ikunu l-artisti, l-kantanti, l-artigjani, il-bdiewa u t-tfal. Għaldaqstant issuġġerixxa li jkun hemm madwar tmax-il artist li jpingu u jesibixxu x-xogħlijiet tagħhom fil-Bitha tas-Santwarju. Mas-sezzjoni tal-artisti jistgħu jiġu nkluzi x-xogħlijiet li normalment jagħmlu l-Grupp tal-Mejda tal-Appostli għal żmien il-Gimgha l-Kbira. Minħabba n-natura ta' din l-arti, il-membri ta' dan il-grupp jistgħu jagħmlu użu minn kamra li tinsab biswit l-Għassa tal-Pulizija. Kif sar fiż-żewġ edizzjonijiet preċedenti, Misraħ il-Parroċċa tista' tintuża biex jiġu prattikati diversi dixxiplini sportivi.

- 8.3. Għe ssuġġerit ukoll li jkun hemm il-parteciċipazzjoni Għaqda Dilettanti tan-Nar sabiex jagħtu dimostrazzjoni dwar kif jinħadem ix-xogħol tan-nar. L-istess għaqda tista' tiegħu sehem permezz tar-Radju tal-Komunita', li f'dawn l-aħħar snin kien ixandar matul il-jiem ta' qabel il-Festa tal-Vitorja.
- 8.4. Is-Sur R. Cutajar ippropona wkoll li l-Kunċert Operistiku, li fis-sentejn li għaddew kien isir f'Awwissu, din id-darba għandu jsir parti mill-Iljeli Mellehin, proprju fl-ewwel jum tagħhom – fid-9 ta' Settembru. Bħala kantanti u mużiċisti ġew proposti il-kwartet immexxi minn Shirley Helleur, il-pjanista Clifford Borg u s-sopran Andreana Yordanova. Bħala preżentatrici tas-serata ssemmiet is-Sinjorina Valerie Vella. Fl-istess serata ser jiġi mniedi il-ktieb ta' Paul P. Borg "*Quest for Identity – The Melleiha Experience*"
- 8.5. Dwar il-parteciċipazzjoni tal-lokalitajiet ġemellati, is-Sindku għarraf li l-Kunsill Lokali ta' Adenau ser jieħdu sehem bi *brass band*, filwaqt li l-*items* li possibilment jipparteċipaw bihom il-Comune di Cavriglia ġew mogħtija fis-seduta preċedenti. Il-Kunsill Lokali ta' Agia Napa kien għadu jrid jikkonferma dwar il-mod kif ser jieħdu sehem, liema konferma tkun tista' tingħata sas-seduta li jmiss.
- 8.6. Intalab permess mill-Kappillan sabiex waħda mill-Kmamar tas-Santwarju tkun tista' tintuża għall-bejgħ ta' kotba minn awturi Mellehin, inkluż dawk tal-Fannieqa Kotba Mellehin u *videos* ta' promozzjoni dwar il-lokalita'.
- 8.7. Il-Kunsillier J. Buttigieg ippropona li ufficjali mit-tliet lokalitajiet ġemellati mal-Melleiha għandhom jiġu mistiedna iħawwlu sigar f'parti riżervata għalihom fil-Park tal-Familja f'Tal-lbraġ. Huwa ssuġġerixxa li dan l-avveniment għandu jiġi mfakkar b'lapida bi tliet lingwi – Ingliz, Germaniz u Taljan.
- 8.8. Għe propost li għandhom jiġu mistiedna politici miż-żewġ partiti sabiex iżuru l-Iljeli Mellehin 2010 fi granet differenti.
- 8.9. Il-Kunsill approva l-proposti mressqa,
- 9.1. *Resurfacing ta' Triq il-Kbira bejn Triq in-Naħal u Triq Ġorġ Borg Olivier (T/4/13/Vol X)***
- 9.2. Is-Segretarju għarraf li l-kuntrattur konċernat diġa beda l-kuntatti ma' Transport Malta sabiex titwettag it-tielet fażi tar-*resurfacing* ta' Triq il-Kbira illi tinvolvi l-parti li tinsab bejn Triq in-Naħal u Triq Ġorġ Borg Olivier. Il-Kunsill għe mgħarraf li sabiex ikompli l-ipproċessar ta' din l-applikazzjoni, jeħtieġ li jiffassal pjan dwar kif għandu jiġi mdawwar it-traffiku sakemm din il-parti tat-triq tkun magħluqa waqt li jkun għaddej ix-xogħol. Sussegwentement għandha ssir laqgħa mal-entitajiet li għandhom is-servizzi fl-istess triq.
- 9.3. Is-Sindku qal illi wara kuntatti li kellu ma xi sidien ta' hwienet fl-istess triq, dawn ipproponew li x-xogħol għandu jinbeda f'Jannar 2011, minflok f'Ottubru 2010, Dan bil-għan li n-negozju jiġi affettwat l-inqas possibbli.
- 9.4. Il-Kunsill qabel li dan is-suġġett għandu jerga' jitpoġġa fuq l-aġenda tas-seduta li jmiss peress li jeħtieġ aktar studju.
- 10.1. *Żieda fis-servizzi ta' tindif matul ix-xhur tas-Sajf (T/4/6/Vol V)***
- 10.2. Għe spjegat li qed ikun hemm pressjoni sabiex isir tindif fil-postijiet tal-vileġġjatura, fiż-żoni tal-*boathouses* u postijiet bħaċ-Ċirkezza u f'Għajn Tuffieħa. Għaldaqstant intalbet stima lill-Euro Clean Waste Services – li huwa l-kuntrattur attwali fuq it-tindif ta' toroq urbani u rurali - biex iżid il-frekwenzi tas-servizzi li normalment jagħti f'dawn il-postijiet. Iż-żieda tinvolvi li:
- Il-moll taċ-Ċirkezza jibda jtnaddaf kuljum minflok 3 darbiet fil-ġimgħa;
 - Il-parkeġġi f'Għajn Tuffieħa, minn darbtejn fil-ġimgħa jibdeu jtnaddaf kuljum;
 - It-toroq fiż-żoni Tas-Sellum u Ta' Ġerbulin jinkinsu darbtejn minflok darba fil-ġimgħa;
 - Superviżjoni u tindif madwar il-*bring-in sites* tat-Torri l-Abjad, Little Armier, Ramlet il-Qortin; u x-Xatt ta' Santa Marija;
 - Tindif tal-parkeġġi li hemm bejn il-Costa Del Sol u l-Melleiha Bay Hotel, inkluż il-*bring-in site* li hemm f'dan il-post.

- 10.3. Ir-rati kkwotati jinkludu l-V.A.T. u minghajr 5% *Contract Management Fee*. L-istimi li ngħataw kienu hekk:

Lulju mill-20/07/10 sal-31/07/10 - €1,860 (*pro rata*)

Awwissu kollu - €3,910

Settembru kollu - €3,910

- 10.4. Is-Sindku aċċenna li permezz tal-Iskema Fondi għal Lokalitajiet bi Bżonnijiet Speċjali matul is-sena 2009 u s-sena kurrenti, il-Gvern Centrali alloka €20,000 u €10,000, rispettivament. Huwa spjega wkoll li filwaqt illi l-ewwel somma kienet marbuta fuq tindif u infurzar tal-liġi, it-tieni allokkazzjoni hija ntiz speċifikament għat-tindif tal-Moll fiċ-Ċirkewwa u l-madwar.

- 10.5. Il-Kunsill approva ż-żieda fil-frekwenzi proposti.

11.1. Servizz dwar il-Ġbir tal-Iskart Domestiku Mħallat (K/6/2/Vol V)

- 11.2. Is-Sindku aċċenna għal diversi lmenti li qed jidhru fl-uffiċċju tal-Kunsill dwar it-tixrid ta' likwidu mill-iscammel tal-kuntratt responsabbli mill-ġbir tal-iskart imħallat. Dan qed jirriżulta f'inkonvenjenzi għar-residenti bl-irwejjah li qed jiġu jikkawżati f'diversi toroq. Huwa saħaq li dan mhux aċċettabbli, għaliex dan ifisser li l-vetturi wżati m'humiex qed jinżammu fi stat tajjeb ta' manutenzjoni.

- 11.3. Is-Segretarju ġibed l-attenzjoni li l-kuntratt attwali skada, iżda s-sejha li saret sabiex jingħata kuntratt taht kundizzjonijiet ġodda ser tagħlaq fit-2 ta' Awwissu 2010.

- 11.4. Il-Kunsill qabel mar-rimarki msemija fil-minuta 11.2. aktar 'il fuq, filwaqt li nnota t-tagħrif mogħti.

12.1. Stedina mill-Comune di Pozzallo (A/5/3/Vol VIII)

- 12.2. Sindku aċċenna għal stedina datata 16 ta' Lulju 2010, mibgħuta mis-Sindku ta' Pozzallo fi Sqallija, sabiex *chefs* Mellehin jippartecipaw fis-*Sacra del Pesce*, li ser issir bejn is-7 u 9 ta' Awwissu 2010. Is-Sur R. Cutajar qal li, bħalma sar f'edizzjonijiet preċedenti, ser issir konferenza dwar it-tradizzjonijiet gastronomiċi tal-Mediterran u għalhekk ippropona lis-Sur Guido Debono – i-*Chairman* tal-*Malta Chefs Association* – sabiex jiehu sehem f'seminar li ser ikun parti minn din l-attivitá. Is-Sur Debono hejja *paper* bit-tema "*Le tradizioni dei sapori a Malta e la correlazione con quelle di Sicilia*".

- 12.3. Bħala *chefs* Mellehin issemew diversi ismijiet, fosthom:

- Jonathan Farrugia – Hotel San Antonio
- Joseph Bartolo – *ex-Chef* Ramla Bay Hotel
- Daniel Zammit – Buġibba Holiday Complex
- Joseph Cini – Selmun Palace Hotel
- Kevin Vella - Riviera Resort

- 12.4. Il-Kunsill aċċetta l-istedina.

13.1. Pubblikazzjoni "*Il Volcano*" (T/12/1)

- 13.2. Is-Sindku ressaq kopja tal-magazin "*Il Volcano*" ippubblikat mill-ġurnalista Taljan Marco Spampinato, fejn hemm inkluż artiklu bir-ritratti dwar Malta b'aċċenn fuq il-Mellieha. Is-Sur R. Cutajar qal li dan l-artiklu nkiteb minn Spampinato wara li żar il-Mellieha u għamel xi ntervisti, fosthom mal-Viċi Sindku E. Bartolo. Spjega wkoll li r-ritratti li ġew inklużi fl-artiklu ġew magħżula kollha mill-imsemmi ġurnalist, filwaqt illi l-pubblicita` li ngħatat il-Mellieha swiet xejn hliet l-ispejjeż tal-akkomodazzjoni ta' Spampinato, li kienu jammontaw biss għal €80. Tletin elf kopja tiegħu ġew stampati u numru minnhom ġew mgħoddija lill-Kunsill biex jitqassmu fil-lukandi u stabbilimenti oħra.

- 13.3. Il-Kunsill innota t-tagħrif mogħti.

14.1. Attivitajiet marbuta mal-ġemellaġġi (K/1/5/Vol IV)(K/1/5/4)

- 14.2. Is-Sindku fakkar li l-Kunsill ġie mistieden sabiex jattendi għaċ-ċelebrazzjonijiet li ser isehħu bejn is-26 u d-29 ta' Awwissu 2010 biex ifakkru l-25 Anniversarju mill-ġemellaġġ bejn l-lokalitajiet ta' Adenau u Sillery fi Franza. Fakkar ukoll li saret stedina oħra mill-Kunsill Lokali ta' Agia Napa f'Ċipru għall-*Agia Napa Festival* li ser isehħ bejn it-23 u s-27 ta' Settembru u l-Festival Medjevali, ipplanat għal bejn is-16 u t-23 ta' Ottubru 2010.
- 14.3. Il-Kunsill qabel li għall-attivitajiet ta' Adenau għandu jattendu s-Sindku u l-Kunsillier H. Fenech, filwaqt li għall-Agia Napa Festival jattendu l-Kunsillieri J. Azzopardi u P. Cutajar. Kien hemm qbil li għall-Festival Medjevali għandhom jattendu żewġ kunsillieri u membru mill-*istaff* tas-Segretarjat tal-Kunsill

15.1. Ġimgħa Maltija fi Brussel (T/12/Vol II)

- 15.2. Is-Sindku rrefera għad-diskussjoni li kien hemm fuq dan is-sugġett fis-seduta Nru. 37. Huwa għarraf li il-ħlas ta' €4,000 li qed jintalab il-Kunsill, ser jagħmel tajjeb għal tmien biljetti tal-ajru u l-akkomodazzjoni għal tliet iljeli. Din l-ispiza trid tagħmel tajjeb wkoll sabiex jintrama l-*istand*, l-akkomodazzjoni u l-ivjaġġar ta' sitt parteċipanti u żewġ kunsillieri. Is-Sur R. Cutajar qal li din l-attivitajiet issa giet trasferita għal Ottubru 2010.
- 15.3. Il-Kunsill qabel li flimkien mal-membri tal-*Historical Military Society*, fl-*istand* dawn għandhom ikunu akkumpanjati mis-Sindku R. Cutajar, il-Viċi Sindku E. Bartolo u l-Kunsillier J. Buttigieg. Ġie osservat li l-ispjejeż marbuta mal-*attendenza* tal-Viċi Sindku E. Bartolo jkunu apparti mill-ispiza msemmija hawn fuq.
- 15.4. Is-Segretarju aċċenna għall-htieġa li l-Kunsill jinghata stedina ufficjali, akkumpanjata bid-dokumentazzjoni neċessarja.

16.1. Arbli tal-elettriku perikolużi (E/1/Vol II)

- 16.2. Il-Kunsillier J. Buttigieg ilmenta li l-Korporazzjoni Enemalta qed twaħħal arbli b'tali mod li qed joħolqu dehra kerha u anke periklu fit-toroq. Bħala eżempju huwa qal li dawn jinsabu fil-postijiet segwenti:
- Triq il-Kappillan Magri k/m Triq il-Qalb Imqaddsa;
 - Triq Franġisk Zahra k/m Triq Santa Marija; u
 - Triq it-Tramuntana qrib il-k/m Triq San Luqa.
- 16.3. Is-Segretarju qal li forsi għandha ssir distinzjoni bejn arbli li jitwaħħlu temporanjament sakemm ikun għaddej xogħol ta' kostruzzjoni u oħrajn li twaħħlu b'mod permanenti.
- 16.4. Il-Kunsill qabel li għandha tingibed l-attenzjoni ta' l-Enemalta dwar il-każi msemmija.

17.1. Gallarji fi Triq il-Mithna l-Qadima (T/3/2/1)

- 17.2. Il-Kunsillier J. Buttigieg għarraf li l-gallarji fi Triq il-Mithna l-Qadima, bejn Triq San Ġuzepp u Triq Santa Marija qed isir ilhom ħsara b' vetturi ta' ċertu għoli.
- 17.3. Il-Kunsill qabel li għandhom jiġu kkunsidrati *U-bends* doġoq sabiex ma jhallux vetturi li jtilgħu fuq il-bankina, filwaqt li ma jostakolawx id-dħul u l-hruġ mill-garaxxijiet li hemm fl-istess parti tat-triq.

18.1. Tabelli fuq il-Moll tat-Tunnara (X/1/5)

- 18.2. Il-Kunsillier C. Bartolo aċċenna għal tabelli li twaħħlu fuq il-Moll tat-Tunnara sabiex jipprojbixxu l-ipparkjar ta' karrijiet illi ma jkunux irmunkati mal-vetturi, fis-Sibtijiet u l-Ħdud, bejn id-9.00am u s-6.00pm biss. Huwa lmenta li din it-tabella għandha tindika li l-ipparkjar tal-karrijiet biss għandu jiġi ttollerat. Komplu jgħid li kellu jkun hemm żewġ spażji rizervati, li jintużaw f'każ ta' emerġenza, liema spażji baqgħu ma sarux.
- 18.3. Is-Sindku wieġeb illi qed jirriżulta li jkun hemm sidien ta' opri tal-baħar li jiġu bil-karrijiet u ma jkollhomx fejn jipparkjaw il-vettura tagħhom fil-qrib. Is-Sur R. Cutajar qal ukoll li huwa kien infurmat mill-kuntrattur konċernat li l-ispazi ntenzjonati sabiex jintużaw f'każ ta' emerġenza, kienu fil-fatt saru.

- 19.1. Parkeġġ riżervat għal persuni b'diżabilita` (P/8/1/Vol III)**
- 19.2. Ingibdet l-attenzjoni tal-Kunsill dwar il-fatt li jeżistu l-faċilitajiet imsemmija hawn fuq fi Triq il-Barrada u f'Dawret it-Tunnara, bejn Triq il-Marfa u Triq is-Sajjieda. Intwera dubju kemm dawn qed jintużaw għall-iskop li għalih saru.
- 19.3. Il-Kunsill talab li jsiru l-verifiki meħtieġa mal-*Land Transport Directorate* biex jiġi stabbilit jekk dawn sarux b'mod ufficjali.
- 20.1. Seaside Slam fil-Bajja tal-Għadira (S/4/2/Vol III)**
- 20.2. Il-Kunsillier H. Fenech għarraġ lill-Kunsill illi fis-27 ta' Lulju 2010 ser issir l-attività msemmija, li fiha ser jieħdu sehem 45 parteċipant. Dawn ser ikunu qed jikkompetu fil-logħob tal-volleyball, handball u f'*obstacle race*. Huwa stieden lill-membri tal-Kunsill sabiex jattendu.
- 20.3. Il-Kunsill innota t-tagħrif mogħti.
- 21.1. Logħob għat-tfal u żgħażaġħ fil-Manikata (S/4/2/Vol III)**
- 21.2. Il-Kunsillier H. Fenech għarraġ li għat-tieni sena konsekuttiva ser jiġu organizzati *fun games* għat-tfal u ż-żgħażaġħ, fosthom logħob tipiku Malti, li jkun divertenti kemm għalihom, kif ukoll għall-kbar li jkunu qed jarawhom. Huwa ssuġġerixxa li din l-attività issir fit-23 ta' Awwissu 2010 fi Triq Dun Manwel Grima, bil-għan li tkun qrib kemm jista' jkun il-Festa ta' San Ġużepp, iċċelebrata fl-istess raħal.
- 21.3. Is-Sindku għarraġ li fit-13 ta' Awwissu 2010 ser tittella' attività` bħala parti mis-sensiela *Mellieħa Gardens By Night* fil-Manikata.
- 21.4. Il-Kunsill approva l-proposta.

AGĠORNAMENT

Is-seduta spicċat fil-10.30pm u giet agġornata għal nhar it-Tnejn 16 ta' Awwissu 2010, fis-6.00pm.

Robert Cutajar
Sindku

Carmel Debono
Segretarju Eżekuttiv